

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អន្តរក្រសួង

ក្រសួងសង្គមកិច្ច អតីតយុទ្ធជន និងយុវនីតិសម្បទា

ក្រសួងសុខាភិបាល

លេខ: *២៤២* សអយ/បក

រាជធានីភ្នំពេញ ថ្ងៃទី *២២* ខែ *វិច្ឆិកា* ឆ្នាំ២០១១

ប្រកាសអន្តរក្រសួង

ស្តីពី

ការកំណត់លក្ខណវិនិច្ឆ័យប្រភេទ និងកម្រិតពិការភាព

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/២០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ២០០៤ ដែលប្រកាសឱ្យប្រើ ច្បាប់ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០១ ចុះថ្ងៃទី១៧ ខែមករា ឆ្នាំ២០០៥ ដែល ប្រកាសឱ្យប្រើច្បាប់ស្តីពីការបង្កើតក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមេសា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងសុខាភិបាល
- បានឃើញព្រះរាជក្រមលេខ នស/រកម/០៧០៩/០១០ ចុះថ្ងៃទី០៣ ខែកក្កដា ឆ្នាំ២០០៩ ដែល ប្រកាសឱ្យប្រើច្បាប់កិច្ចការពារ និងលើកកម្ពស់សិទ្ធិជនពិការ
- បានឃើញអនុក្រឹត្យលេខ ៥៤ អនក្រ.បក ចុះថ្ងៃទី២៤ ខែមីនា ឆ្នាំ២០១១ ស្តីពីការរៀបចំ និង ការប្រព្រឹត្តទៅរបស់ក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញអនុក្រឹត្យលេខ ៦៧ អនក្រ.បក ចុះថ្ងៃទី២២ ខែតុលា ឆ្នាំ១៩៩៧ ស្តីពីការរៀបចំ និង ការប្រព្រឹត្តទៅរបស់ក្រសួងសុខាភិបាល
- បានឃើញការចាំបាច់របស់ក្រសួង

ស រ ប ច

ប្រការ ១.-

ប្រកាសនេះ មានគោលបំណងកំណត់លក្ខណវិនិច្ឆ័យប្រភេទ និងកម្រិតនៃពិការភាពនៅក្នុង ព្រះរាជាណាចក្រកម្ពុជា។



ប្រការ២.-

ប្រកាសនេះ មានគោលដៅបង្កើតនិយាមថ្នាក់ជាតិសម្រាប់ប្រើប្រាស់ក្នុងការ ប្រមូលស្ថិតិ និង ទិន្នន័យ សម្រាប់ការអនុវត្តច្បាប់ គោលនយោបាយ និងកម្មវិធីផ្សេងៗ ទាក់ទងនឹងពិការភាព។

ប្រការ៣.-

ប្រកាសនេះមានវិសាលភាពអនុវត្តចំពោះក្រសួង ស្ថាប័ន និងនីតិបុគ្គលដែលធ្វើសកម្មភាពពាក់ព័ន្ធ នឹងការងារពិការភាពនៅក្នុងព្រះរាជាណាចក្រកម្ពុជា។

ប្រការ៤.-

ជនពិការសំដៅដល់ជនទាំងឡាយណាដែលខ្វះខាត បាត់បង់ ខូចខាតសរីរាង្គណាមួយ ឬសតិ បញ្ញា បណ្តាលឲ្យមានការរំខានដល់ជីវភាពរស់នៅ ឬសកម្មភាពនានាប្រចាំថ្ងៃ ដូចជា ជនពិការរាងកាយ ពិការភ្នែក ពិការក្នុងការស្តាប់ ពិការសតិបញ្ញា មនសិការវិកល និងប្រភេទពិការផ្សេងៗទៀត ដែលនាំឲ្យ មានលក្ខណៈមិនប្រក្រតី។

ប្រការ៥.-

- ពិការភាព ត្រូវបានកំណត់ជា ៤ ប្រភេទ ដូចខាងក្រោម ៖
១. ពិការកាយសម្បទា
 ២. ពិការសតិបញ្ញា
 ៣. ពិការផ្លូវចិត្ត
 ៤. ពិការផ្សេងៗ ។

ប្រការ៦.-

លក្ខណវិនិច្ឆ័យនៃប្រភេទពិការភាព ត្រូវកំណត់ដូចខាងក្រោម៖

ប្រភេទពិការ	និយមន័យ	លក្ខណវិនិច្ឆ័យ
១. ពិការកាយសម្បទា		
ពិបាកក្នុងការធ្វើ ចលនា	ជនទាំងឡាយណាដែលមាន លទ្ធភាពធ្វើចលនា (ដោយរាង កាយ) ផ្លាស់ទី ដោយលំបាក ឬលំបាកកម្រើកផ្នែកណាមួយ នៃរាងកាយ ឬមិនអាច កម្រើកបាន។	ដាច់ដៃ ដាច់ជើង ស្លឹកដៃ ស្លឹកជើង ស្លឹក សាច់ដុំ គាំងសន្លាក់ បាក់ឆ្អឹង សាច់ដុំរួញខ្លី ខូចប្រព័ន្ធ បញ្ញាចលនារបស់ខួរក្បាល ជើងខ្មៅ ជើងកែក ទន់ត្រឹមកដៃ ជើងទន់ ខូចទ្រង់ទ្រាយពីកំណើត ស្លាប់មួយចំហៀងខ្លួន / កំណាត់ខ្លួន / អវយវៈ ខូចសរសៃ (nerve) កំហូចរាងឆ្អឹងខ្នង (កោង ទៅមុខ កោងទៅចំហៀង និងកោងទៅក្រោយ) ពិការដោយសារផលវិបាកនៃជំងឺ ខូចស្មាម្ខាង ភ្លាត់ត្រគាត់ធ្ងន់ធ្ងរ រហូសខួរឆ្អឹងខ្នង ត្រឹចធ្ងន់ធ្ងរ រលាកធ្ងន់ធ្ងរ (ភ្លើង ទឹកអាស៊ីដ.....) ។
ពិបាកក្នុងការស្តាប់	ជនទាំងឡាយណាដែល ពិបាកក្នុងការស្តាប់ ឬ លទ្ធភាពនៃការស្តាប់ចុះ ខ្សោយ ឬមិនអាចស្តាប់បាន	ផ្លូវ ត្រចៀកអត់រន្ធ ពុំមានក្រដាសត្រចៀក ឆ្លាយក្រដាសត្រចៀក ហៀរអំបៅអំបែកធ្ងន់ធ្ងរ រន្ធត្រចៀកមានដុំពក។



	(ព័ត៌មាន ដោយសារគ្រោះថ្នាក់ ឬរូបស ឬជំងឺ ឬវ័យជរា.....។ល។) ។	
ពិបាកក្នុងការនិយាយ	ជនទាំងឡាយណាដែលពិបាកក្នុងការនិយាយ និយាយមិនច្បាស់ ឬនិយាយមិនរួចទាល់តែសោះ ឬអ្នកដទៃពិបាកស្តាប់ (ព័ត៌មាន ដោយសារគ្រោះថ្នាក់ ឬរូបស ឬជំងឺ ឬវ័យជរា.....។ល។)	និយាយត្រឡប់(អណ្តាតធំ)/ត្រងិតធ្ងន់ធ្ងរ ឆ្ងល់ ក្រអួមមាត់ ក្រឡើត ក្រងូរ និយាយមិនច្បាស់ និយាយមិនចេញ គ ផលវិបាកនៃជំងឺ។
ពិបាកក្នុងការមើល	ជនទាំងឡាយណា ដែលមានគំហើញចុះខ្សោយ ឬមិនអាចមើលឃើញ (ព័ត៌មាន ដោយសារគ្រោះថ្នាក់ ឬរូបស ឬជំងឺ ឬវ័យជរា.....។ល។)	ងងឹតភ្នែកម្ខាង ឬទាំងសងខាង ស្វិតសរសៃបាតភ្នែក ភ្នែកលៀនមើលមិនឃើញ កន្ទុយថ្លែនធ្ងន់ធ្ងរ ភ្នែកឡើងបាយ ត្រាក់ក្អមធ្ងន់ធ្ងរបណ្តាលឲ្យមានប្រែប្រួលចាក់ ភ្នែកស្រលៀង ភ្នែកមីញ្ជ័ប ធ្លាក់ក្របកភ្នែក សម្លាកកញ្ចក់ភ្នែក សម្ពាធទឹកក្នុងភ្នែកកើន ឡើងរលាកសរសៃបាតភ្នែក ងងឹតពណ៌។
ពិការសរីរាង្គខាងក្នុង	ជនទាំងឡាយណាដែលបានរក្សាសរីរាង្គខាងក្នុងសំខាន់ៗ (ដោយមានការបញ្ជាក់ពីគ្រូពេទ្យជំនាញ) ឬខ្សោយសរីរាង្គខាងក្នុង ឬចុះខ្សោយមុខងារនៃភាពស៊ាំ និងមានជំងឺរ៉ាំរ៉ៃ។ល។	ខ្សោយមុខងារសរីរាង្គៈ បេះដូង ក្រលៀន ប្រព័ន្ធដង្ហើម តម្រងនោម ពោះវៀន ថ្លើម។

២. ពិការសតិបញ្ញា

	ជនទាំងឡាយណា ដែលមានផលវិបាកក្នុងការចងចាំ ភ្លេចច្រើន ឬមិនអាចធ្វើដូចមនុស្សដទៃទៀតដែល មានអាយុដំណាលគ្នា (ព័ត៌មាន ដោយសារគ្រោះថ្នាក់ ឬរូបស ឬជំងឺ ។ល។)	បញ្ហាលូតលាស់យឺត រៀនខ្សោយ/ ការចងចាំមានកម្រិត (Cretinism) ខូចប្រព័ន្ធបញ្ញាក្នុងខួរក្បាល (Cerebral Palsy) និងជំងឺ (ជោនសាំងដ្រូម មានចិត្តទុយមុយ (Autism)។
--	--	---

៣. ពិការផ្លូវចិត្ត

	ជនទាំងឡាយណាដែលមានវិបត្តិផ្នែកអាកប្បកិរិយា អារម្មណ៍ និងការគិត ដែលកើតឡើងជាប្រចាំ ហើយរំខានដល់ការបំពេញមុខងារប្រចាំថ្ងៃ។	អាក្រាត និយាយ សើច យំ ច្រៀងកំលែងតែម្នាក់ឯងខុសពីប្រក្រតី ស្ទឹងស្មាត ដេរាតដេរាង វាយ ឬប្រព្រឹត្តអំពើហឹង្សាដោយមិនដឹងខ្លួន មិនដឹងគ្រោះថ្នាក់ ជំងឺមន្ទិលសង្ស័យ វិកលចរិត ខូចសតិអារម្មណ៍ តានតឹងផ្លូវចិត្ត ជំងឺធ្លាក់ទឹកចិត្ត ចប់អារម្មណ៍ ជំងឺរង្វេង
--	---	--



៤. ពិការផ្សេងៗ

	ជនទាំងឡាយណា ដែល លំបាកក្នុងការបំពេញតួនាទី ផ្នែករាងកាយ ឬតួនាទីក្នុង សង្គម ឬពិការដែលមិនអាច ចាត់ចូលទៅក្នុងប្រភេទពិការ ណាមួយខាងលើ ឬពហុ ពិការ។	មុខមាត់ខូចទ្រង់ទ្រាយ ក្បាលធំ ភ្លើ ក្រិន ពកក ផលវិបាកក្នុងការបំពេញមុខងារដោយ សារគ្រោះថ្នាក់ និងជំងឺរ៉ាំរ៉ៃ ... ។ល។
--	--	---

ប្រការ ៧.-

កម្រិតនៃប្រភេទពិការភាពនីមួយៗ ត្រូវបានកំណត់ ដូចខាងក្រោម ៖

- ពិការកាយសម្បទា មាន ៤កម្រិត គឺ: កម្រិតទី១/ធ្ងន់បំផុត កម្រិតទី២/ធ្ងន់ កម្រិតទី៣/មធ្យម និងកម្រិតទី៤/ស្រាល
- ពិការសតិបញ្ញា មាន ៤កម្រិត គឺ: កម្រិតទី១/ធ្ងន់បំផុត កម្រិតទី២/ធ្ងន់ កម្រិតទី៣/មធ្យម និងកម្រិតទី៤/ស្រាល
- ពិការផ្លូវចិត្ត មាន ៤កម្រិត គឺ: កម្រិតទី១/ធ្ងន់បំផុត កម្រិតទី២/ធ្ងន់ កម្រិតទី៣/មធ្យម និងកម្រិតទី៤/ស្រាល
- ពិការផ្សេងៗ មាន ៤កម្រិតគឺ: កម្រិតទី១/ធ្ងន់បំផុត កម្រិតទី២/ធ្ងន់ កម្រិតទី៣/មធ្យម និងកម្រិតទី៤/ស្រាល។

ប្រការ ៨.-

លក្ខណវិនិច្ឆ័យកម្រិត នៃប្រភេទពិការភាពនីមួយៗ កំណត់ដូចខាងក្រោម:

- លក្ខណវិនិច្ឆ័យកម្រិតនីមួយៗ នៃពិការកាយសម្បទា ផ្លូវចិត្ត និងពិការផ្សេងៗ (ដូចមានក្នុងតារាងឧបសម្ព័ន្ធ ១)
- លក្ខណវិនិច្ឆ័យកម្រិតនីមួយៗ នៃពិការសតិបញ្ញា (ដូចមានក្នុងតារាងឧបសម្ព័ន្ធ ២)

ប្រការ ៩.-

ត្រូវបានបង្កើតក្រុមប្រឹក្សាវាយតម្លៃប្រភេទ និងកម្រិតនៃពិការភាព ថ្នាក់ជាតិ ដែលមានសមាសភាពដូចខាងក្រោម ៖

- រដ្ឋលេខាធិការក្រសួងសុខាភិបាល ១រូប សហប្រធាន
- រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា ១រូប សហប្រធាន
- អគ្គនាយកនៃអគ្គនាយកដ្ឋានបច្ចេកទេសសុខាភិបាល នៃក្រសួងសុខាភិបាល សមាជិក
- តំណាងនាយកដ្ឋានជំនាញនៃក្រសួងសុខាភិបាល ២រូប សមាជិក
- តំណាងនាយកដ្ឋានជំនាញនៃក្រសួងសង្គមកិច្ច អតីតយុទ្ធជន និងយុវនីតិសម្បទា ២រូប សមាជិក
- តំណាងនាយកដ្ឋានជំនាញនៃក្រសួងការពារជាតិ ២រូប សមាជិក

សមាសភាពជាក់ស្តែង និងតួនាទី ភារកិច្ចនៃក្រុមប្រឹក្សាវាយតម្លៃប្រភេទ និងកម្រិតនៃពិការភាព ថ្នាក់ជាតិ ត្រូវកំណត់ដោយប្រកាសរួមរបស់រដ្ឋមន្ត្រីក្រសួងសុខាភិបាល និងក្រសួងសង្គមកិច្ច អតីតយុទ្ធជន និងយុវនីតិសម្បទា។



ប្រការ ១០.-

ត្រូវបានបង្កើតក្រុមប្រឹក្សាវាយតម្លៃប្រភេទ និងកម្រិតនៃពិការភាពសម្រាប់ថ្នាក់រាជធានី ខេត្ត ដែលមានសមាសភាព ដូចខាងក្រោម ៖

- ប្រធានមន្ទីរសុខាភិបាលរាជធានី ខេត្ត ១រូប សហប្រធាន
- ប្រធានមន្ទីរសង្គមកិច្ច អតីតយុទ្ធជន និងយុវនីតិសម្បទារាជធានី ខេត្ត ១រូប សហប្រធាន
- មន្ត្រីជំនាញនៃមន្ទីរសុខាភិបាលរាជធានី ខេត្ត ២រូប សមាជិក
- មន្ត្រីជំនាញនៃមន្ទីរសង្គមកិច្ច អតីតយុទ្ធជន និងយុវនីតិសម្បទារាជធានី ខេត្ត ២រូប សមាជិក

សមាសភាពជាក់ស្តែង និងតួនាទី ភារកិច្ចនៃក្រុមប្រឹក្សាវាយតម្លៃប្រភេទ និងកម្រិត នៃពិការភាពថ្នាក់រាជធានី ខេត្ត ត្រូវកំណត់ដោយប្រកាសរួមរបស់រដ្ឋមន្ត្រីក្រសួងសុខាភិបាល និងក្រសួងសង្គមកិច្ច អតីតយុទ្ធជន និងយុវនីតិសម្បទា។

ប្រការ ១១.-

គ្រប់អង្គភាពក្រោមឱវាទក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងសុខាភិបាល គ្រប់ក្រសួង ស្ថាប័នពាក់ព័ន្ធ និងអង្គការមិនមែនរដ្ឋាភិបាលដែលពាក់ព័ន្ធត្រូវផ្សព្វផ្សាយ និងអនុវត្តប្រកាសនេះ ឲ្យបានទូលំទូលាយ និងមានប្រសិទ្ធភាពខ្ពស់។

ប្រការ ១២.-

ប្រកាសនេះ មានប្រសិទ្ធភាពអនុវត្តចាប់ពីថ្ងៃចុះហត្ថលេខានេះតទៅ។


រដ្ឋមន្ត្រីក្រសួងសុខាភិបាល

ស៊ីម ស៊ីតា

រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា


អ៊ុត សំហេង

ចម្លងជូន

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋានរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តម និងលោកជំទាវឧបនាយករដ្ឋមន្ត្រី
- គ្រប់ក្រសួងស្ថាប័ន
- គ្រប់សាលារាជធានី ខេត្ត
- គ្រប់អង្គភាពក្រោមឱវាទក្រសួងស.អ.យ
- គ្រប់អង្គភាពក្រោមឱវាទក្រសួងសុខាភិបាល
- ក្រុមប្រឹក្សាសកម្មភាពជនពិការ
- មូលនិធិជនពិការ
- ដូចប្រការ ១១
- ឯកសារ កាលប្បវត្តន៍


តារាងឧបសម្ព័ន្ធ ១ នៃប្រកាសអន្តរក្រសួងលេខ ២៤៩ ចុះថ្ងៃទី ២៧ ខែ វិច្ឆិកា ឆ្នាំ២០១១
ស្តីពីការកំណត់លក្ខណវិនិច្ឆ័យប្រភេទ និងកម្រិតពិការភាព

លក្ខណវិនិច្ឆ័យកម្រិតទីមួយៗ នៃពិការភាពសម្បទា ផ្លូវចិត្ត និងពិការផ្សេងៗ

ពិការភាពសម្បទា					
ប្រភេទ		កម្រិត១/ធ្ងន់បំផុត	កម្រិត២/ធ្ងន់	កម្រិត៣/មធ្យម	កម្រិត៤/ស្រាល
កម្សាយ អវយវៈ និងដងខ្លួន	អវយវៈលើ	១. បាត់បង់ ឬគ្មានអវយវៈ លើទាំងពីរ ចាប់ពីត្រឹម ស្មា។ ២. បាត់បង់ទាំងស្រុងនៃ មុខងារអវយវៈលើទាំង ពីរ។	១. បាត់បង់ប្រមាណនៃ អវយវៈលើទាំងពីរ។ ២. បាត់បង់ត្រឹមកែងដៃ ដល់ចុងប្រមាណប្រាក់ កណ្តាលដៃណាមួយ។ ៣. កម្សាយខ្លាំងនៃមុខ ងារនៃដៃទាំងពីរ។ ៤. បាត់បង់មុខងារទាំង ស្រុងនៃដៃណាមួយ។	១. បាត់បង់មេដៃនិងចង្កូលដៃនៃអវយវៈលើទាំងពីរ។ ២. បាត់មេដៃនៃអវយវៈលើទាំងពីរ។ ៣. បាត់បង់ប្រមាណទាំងអស់នៃដៃណាមួយ។ ៤. បាត់មេដៃ និងចង្កូលដៃនៃដៃណាមួយ។ ៥. បាត់ប្រមាណដៃ៣ នៃដៃណាមួយ (រួមមានមេដៃ ឬ ចង្កូលដៃ)។ ៦. កម្សាយខ្លាំងនៃមុខងារនៃដៃណាមួយ។ ៧. បាត់បង់មុខងារទាំងស្រុងនៃមេដៃនៃដៃទាំងពីរ។ ៨. បាត់បង់មុខងារទាំងស្រុងនៃប្រមាណនៃដៃទាំងសង ខាង។ ៩. បាត់បង់មុខងារទាំងស្រុងនៃសន្លាក់ស្នា សន្លាក់ កែងដៃ ឬសន្លាក់កែង នៃដៃណាមួយ។ ១០. បាត់បង់មុខងារទាំងស្រុងនៃប្រមាណទាំងអស់នៃដៃ ណាមួយ។ ១១. បាត់បង់មុខងារទាំងស្រុងនៃមេដៃ និងចង្កូលដៃនៃ អវយវៈលើណាមួយ។ ១២. បាត់បង់មុខងារទាំងស្រុងនៃប្រមាណដៃ៣ នៃដៃ	១. បាត់បង់មេដៃនៃដៃណាមួយ។ ២. បាត់បង់ប្រមាណដៃ២ នៃដៃណាមួយ រួមទាំងចង្កូល ដៃ។ ៣. ការចុះខ្សោយខ្លាំងនៃមេដៃនៃដៃទាំងពីរ។ ៤. ការចុះខ្សោយខ្លាំងនៃសន្លាក់ស្នា សន្លាក់កែងដៃ ឬសន្លាក់កែងនៃដៃណាមួយ។ ៥. ការចុះខ្សោយមុខងារនៃមេដៃនិងចង្កូលដៃនៃដៃ ណាមួយ។ ៦. ការចុះខ្សោយមុខងារនៃប្រមាណដៃ៣ នៃដៃណាមួយ រួមទាំងមេដៃនិងចង្កូលដៃ។ ៧. ការចុះខ្សោយមុខងារខ្លាំងនៃមេដៃនៃអវយវៈ លើណាមួយ។ ៨. បាត់បង់ទាំងស្រុងនៃមុខងារនៃមេដៃនៃដៃណា មួយ។ ៩. បាត់បង់ទាំងស្រុង នៃមុខងារនៃប្រមាណដៃ២ រួមទាំង ចង្កូលដៃនៃដៃណាមួយ។



				ណាមួយ (រួមមានមេដៃ ឬចង្កូលដៃ) ។ ១៣. បាត់បង់មុខងារស្ទើរតែទាំងស្រុងនៃម្រាមដៃ៤ នៃអវយវៈលើណាមួយ(រួមមានមេដៃ និងចង្កូល ដៃ) ។	
	អវយវៈ ក្រោម	១. អវយវៈក្រោមទាំងពីរ បាត់បង់យ៉ាងយ៉ាង ហេតុណាស់ត្រឹម ពាក់កណ្តាលភ្លៅ។ ២. អវយវៈក្រោមទាំងពីរ បាត់បង់មុខងារ ទាំងស្រុង។	១. អវយវៈក្រោមទាំងពីរ បាត់បង់យ៉ាងហោចត្រឹម ជង្គង់ ២. អវយវៈក្រោមទាំងពីរ ចុះខ្សោយមុខងារ ធ្ងន់ធ្ងរ។	១. ជើងទាំងពីរបាត់បង់យ៉ាងហោចត្រឹមស្ទង់ជើងចុះ ក្រោម។ ២. អវយវៈក្រោមណាមួយបាត់បង់យ៉ាងហោចត្រឹម ពាក់កណ្តាលភ្លៅ ។ ៣. ជើងណាមួយបាត់បង់យ៉ាងហោចណាស់ពាក់ កណ្តាល ៤. ជើងម្ខាងខ្លីជាងជើងម្ខាងទៀតប្រវែង១០សង់ទីម៉ែត ឬ១/១០ ។ ៥. ជើងទាំងពីរបាត់បង់ម្រាមទាំងអស់។ ៦. ម្រាមជើងទាំងអស់បាត់បង់មុខងារទាំងស្រុង ៧. ជើងណាមួយបាត់បង់មុខងារទាំងស្រុង ។ ៨. អវយវៈក្រោមណាមួយចុះខ្សោយមុខងារស្ទើរតែ ទាំងស្រុង ។ ៩. សន្លាក់ជង្គង់ឬត្រគាកណាមួយបាត់បង់មុខងារទាំង ស្រុង។	១. អវយវៈក្រោមណាមួយចុះខ្សោយមុខងារនៃសន្លាក់ ត្រគាក ឬសន្លាក់ជង្គង់ ។ ២. ជើងម្ខាងខ្លីជាងជើងម្ខាងទៀតប្រវែង៥សង់ទីម៉ែត ឬ១/១៥។ ៣. ប្រអប់ជើងណាមួយបាត់បង់ពាក់កណ្តាល។ ៤. សន្លាក់ក្នុងជើងណាមួយចុះខ្សោយមុខងារ យ៉ាងខ្លាំង។ ៥. សន្លាក់ក្នុងជើងណាមួយបាត់បង់មុខងារទាំងស្រុង។
	ដងខ្លួន	ដងខ្លួនចុះខ្សោយនូវ មុខងារមិនមានលំនឹង អង្គុយបាន។	១. ដងខ្លួន ចុះខ្សោយមុខ ងារលំបាកក្នុងការរក្សា ជំហរឬអង្គុយ ។ ២. ដងខ្លួនចុះខ្សោយនូវ មុខងារ ពិបាកក្នុងការ ក្រោកឈរ។	ដងខ្លួនចុះខ្សោយមុខងារពិបាកក្នុងការដើរ។	ផ្នែកខ្លះនៃដងខ្លួនចុះខ្សោយមុខងារ។



មុខងារបញ្ជាចលនា ចុះខ្សោយដោយ សារការលូតលាស់ ខួរក្បាល មិន ប្រក្រតី ដែល កើតឡើងមុន និងក្រោយ ពេលទារកកើត ។	មុខងារចលនា នៃអវយវៈលើ	មុខងារដៃទាំងពីរ មិន អាចមានលទ្ធភាពស្ទើរ តែទាំងស្រុងក្នុងការ បំពេញសកម្មភាពការងារ ប្រចាំថ្ងៃ ដោយសារ ចលនាអន្ទះ ឬកង្វះ ចលនាសម្របសម្រួល។	មុខងារដៃទាំងពីរ បំពេញ ការងារប្រចាំថ្ងៃមាន កម្រិតយ៉ាងខ្លាំង ដោយ សារ ចលនាអន្ទះ ឬ កង្វះ ចលនាសម្រប សម្រួល។	១. មុខងារដៃទាំងពីរ បំពេញការងារប្រចាំថ្ងៃមាន កម្រិតដោយសារ ចលនាអន្ទះឬកង្វះចលនា សម្របសម្រួល។ ២. មុខងារដៃទាំងពីរបំពេញសកម្មភាពសង្គមមាន កម្រិត ដោយសារ ចលនាអន្ទះឬកង្វះចលនា សម្របសម្រួល។	១. មុខងារដៃម្ខាងចុះខ្សោយខ្លាំងដោយសារ ចលនា អន្ទះឬកង្វះចលនាសម្របសម្រួល។ ២. មុខងារដៃម្ខាងចុះខ្សោយដោយសារចលនា អន្ទះឬកង្វះចលនាសម្របសម្រួល។
	មុខងារចលនា នៃអវយវៈ ក្រោម	មិនអាចដើរបានដោយ សារ ចលនាអន្ទះ ឬ កង្វះចលនាសម្រប សម្រួល។	ស្ទើរតែមិនអាចដើរកើត ដោយសារ ចលនាអន្ទះ ឬកង្វះ ចលនាសម្រប សម្រួល។	១. ការដើរនៅមានកម្រិត ក្នុងសកម្មភាពប្រចាំថ្ងៃនៅ ផ្ទះ ដោយចលនាអន្ទះឬកង្វះចលនាសម្រប សម្រួល។ ២. សកម្មភាពសង្គមប្រចាំថ្ងៃស្ទើរតែមិនអាចធ្វើបាន ដោយសារចលនាអន្ទះ ឬកង្វះ ចលនាសម្រប សម្រួល។	១. ចលនាអន្ទះ ឬកង្វះ ចលនាសម្របសម្រួល ដែលរំខានដល់សកម្មភាពសង្គមប្រចាំថ្ងៃ។ ២. មុខងារចលនាត្រូវបានចុះខ្សោយដោយសារ ចលនាអន្ទះ ឬកង្វះ ចលនាសម្របសម្រួល។
កម្សាយគំហើញ		ការបូកបញ្ចូលគ្នានៃ គំ ហើញរបស់ភ្នែកទាំងពីរ តិចជាង១/២(៣ម៉ែត្រ) រហូតដល់មើល ពន្លឺមិនឃើញ (ដោយ ផ្អែកលើការប្រើប្រាស់ តារាងវាស់ភ្នែក ជាសកល។ ក្នុងករណី មនុស្ស ដែលមានបញ្ហា កំហុសកំណែ (ទទួលពន្លឺ) (Ametropia) ត្រូវវាស់ ដោយផ្អែកលើ វ៉ែនតា)។	១. ការបូកបញ្ចូលគ្នានៃ គំហើញរបស់ភ្នែក ទាំងពីរ ចាប់ពី១/២០ (៣ម៉ែត្រ)។ ២. ដែនគំហើញនៃរង្វង់គំ ហើញភ្នែកម្ខាងៗ មិនលើសពី១០ដឺក្រេ ហើយការបាត់បង់ គំហើញជិតមិនតិច ជាង៩៥%។	១. ការបូកបញ្ចូលគ្នានៃ គំហើញរបស់ភ្នែកទាំងពីរ គឺពី១/១០ទៅ៣/១០។ ២. ដែនគំហើញនៃភ្នែកម្ខាងៗមិនលើសពី១០ដឺក្រេ ហើយរង្វង់កែវយឹតដែលបាត់បង់មិនតិចជាង ៩០%។	១. ការបូកបញ្ចូលគ្នានៃ គំហើញរបស់ភ្នែកទាំងពីរ គឺពី៣/១០ទៅ៥/១០។ ២. ដែនគំហើញនៃភ្នែកម្ខាងៗមិនលើសពី ១០ដឺក្រេ ។



មុខងារ ឬ លំនឹងនៃការស្តាប់ ចុះខ្សោយ (equilibrium)	កម្រោយមុខ ងារក្នុងការ ស្តាប់	គ្មានចំណាត់ថ្នាក់	កម្រិតនៃការស្តាប់របស់ ត្រចៀកទាំងពីរគឺពី ៩៥ -១២០ដេស៊ីបែល (decibels) ឬលើសពី នេះ ឧ- ថ្លង់ទាំងស្រុងនៃ ត្រចៀកទាំងពីរ។	កម្រិតនៃការឮនៃត្រចៀកទាំងពីរគឺពី ៨០ -៩៥ ដេស៊ីបែល(ឧ.មិនមានលទ្ធភាពក្នុងការស្តាប់សម្លេង ខ្លាំងលើកលែងតែប្រភពសំឡេងនៅជិតត្រចៀក)។	១. កម្រិតនៃការស្តាប់ក្នុងត្រចៀកទាំងពីរគឺពី ២០ - ៨០ ដេស៊ីបែល (ឧ.មិនមានលទ្ធភាពក្នុងការស្តាប់ សំឡេងនិយាយ លើកលែងតែប្រភពសំឡេងនៅ ជិតត្រចៀក ឬមិនមានលទ្ធភាពក្នុងការយល់ពាក្យ ដែលនិយាយក្នុងចម្ងាយ៤០សង់ទីម៉ែត្រឬលើស) ២. មិនលើសពី៥០%នៃសម្លេងនិយាយដែលអាច ឮបានច្បាស់។ ៣. កម្រិតនៃការស្តាប់ឮនៃត្រចៀកម្ខាងគឺ៩០ ដេស៊ីបែលឬច្រើន ជាមួយនឹង៥០ដេស៊ីបែលឬ ច្រើនជាងនៃត្រចៀកម្ខាងទៀត។
	កម្រោយមុខ ងារលំនឹង នៃការស្តាប់	គ្មានចំណាត់ថ្នាក់	គ្មានចំណាត់ថ្នាក់	ការចុះខ្សោយខ្លាំងនៃមុខងារលំនឹង (equilibrium)។	ការចុះខ្សោយខ្លាំងនៃលំនឹង។
កម្រោយមុខងារក្នុងការ បញ្ចេញសំឡេងនិយាយ ឬ ទំពារ		គ្មានចំណាត់ថ្នាក់	គ្មានចំណាត់ថ្នាក់	បាត់បង់មុខងារបញ្ចេញសំឡេងនិយាយ ឬការទំពារ។	ការចុះខ្សោយខ្លាំងនៃមុខងារសំឡេងនិយាយ ឬ ការទំពារ។
ការចុះខ្សោយមុខ ងារនៃបេះដូង តម្រងនោម ប្រដាប់ដង្ហើម ប្លោកនោម គល់ពោះ វៀនធំ ពោះវៀនតូច ឬថ្លើម	កម្រោយ មុខងារនៃ បេះដូង	គ្មានលទ្ធភាពបំពេញ ការងារប្រចាំថ្ងៃ ដោយ សារធាតុ ឬក្រិនផ្នែក ណាមួយនៃសាច់ដុំ បេះដូង។	លទ្ធភាពនៃការបំពេញការ ងារផ្ទាល់ខ្លួនប្រចាំថ្ងៃ មានការលំបាកខ្លាំង ដោយសារការចុះខ្សោយ មុខងារនៃបេះដូង។	សកម្មភាពប្រចាំថ្ងៃនៅផ្ទះគឺមានការលំបាកខ្លាំង ដោយសារការចុះខ្សោយមុខងារនៃបេះដូង។	សកម្មភាពសង្គមប្រចាំថ្ងៃគឺមានការលំបាកខ្លាំង ដោយសារការចុះខ្សោយមុខងារនៃបេះដូង។
	កម្រោយ មុខងារនៃ តម្រងនោម	គ្មានលទ្ធភាពបំពេញ ការងារប្រចាំថ្ងៃ ដោយសារខូចតម្រង	លទ្ធភាពនៃការបំពេញ ការងារផ្ទាល់ខ្លួនប្រចាំថ្ងៃ មានការលំបាកខ្លាំង	សកម្មភាពប្រចាំថ្ងៃនៅផ្ទះគឺមានការលំបាកខ្លាំង ដោយសារការចុះខ្សោយមុខងារនៃតម្រងនោម។	សកម្មភាពសង្គមប្រចាំថ្ងៃគឺមានការលំបាកខ្លាំង ដោយសារការចុះខ្សោយមុខងារនៃតម្រងនោម។


 ៤

		នោមទាំងស្រុង។	ដោយសារការចុះខ្សោយ មុខងារនៃតម្រងនោម។		
	កម្រោយ មុខងារនៃ ប្រដាប់ ជង្គឹម	លទ្ធភាពនៃការបំពេញកា រងារផ្ទាល់ខ្លួនប្រចាំថ្ងៃ មានការលំបាកខ្លាំង ដោយសារ ការចុះខ្សោយ មុខងារនៃប្រដាប់ជង្គឹម។	គ្មានចំណាត់ថ្នាក់	សកម្មភាពប្រចាំថ្ងៃនៅផ្ទះគឺនៅមានការលំបាកខ្លាំង ដោយសារការចុះខ្សោយមុខងារនៃប្រដាប់ជង្គឹម។	សកម្មភាពសង្គមប្រចាំថ្ងៃគឺនៅមានការលំបាកខ្លាំង ដោយសារការចុះខ្សោយមុខងារនៃប្រដាប់ជង្គឹម។
	កម្រោយ មុខងារនៃ ប្លោកនោម ឬគល់ពោះ រៀនធំ	លទ្ធភាពនៃការបំពេញកា រងារផ្ទាល់ខ្លួនប្រចាំថ្ងៃ មានការលំបាកខ្លាំង ដោយសារ ការចុះខ្សោយ មុខងារនៃប្លោកនោម ឬពោះរៀនធំ។	គ្មានចំណាត់ថ្នាក់	សកម្មភាពប្រចាំថ្ងៃនៅផ្ទះគឺនៅមានការលំបាកខ្លាំង ដោយសារការចុះខ្សោយមុខងារនៃប្លោកនោម ឬពោះ រៀនធំ។	សកម្មភាពសង្គមប្រចាំថ្ងៃគឺនៅមានការលំបាកខ្លាំង ដោយសារការចុះខ្សោយមុខងារនៃប្លោកនោម ឬពោះរៀនធំ។
	កម្រោយ មុខងារនៃ ពោះរៀន តូច	លទ្ធភាពនៃការបំពេញកា រងារផ្ទាល់ខ្លួនប្រចាំថ្ងៃ មានការលំបាកខ្លាំងដោយ សារការចុះខ្សោយ មុខងារ នៃពោះ រៀនតូច។	គ្មានចំណាត់ថ្នាក់	សកម្មភាពប្រចាំថ្ងៃនៅផ្ទះគឺនៅមានការលំបាកខ្លាំង ដោយសារការចុះខ្សោយមុខងារនៃពោះរៀនតូច។	សកម្មភាពសង្គមប្រចាំថ្ងៃគឺនៅមានការលំបាកខ្លាំង ដោយសារការចុះខ្សោយមុខងារនៃពោះរៀនតូច។
	កម្រោយ មុខងារនៃ ថ្លើម	លទ្ធភាពនៃការបំពេញកា រងារផ្ទាល់ខ្លួនប្រចាំថ្ងៃ មានការលំបាកខ្លាំង ដោយសារការចុះខ្សោយ មុខងារនៃថ្លើម។	គ្មានចំណាត់ថ្នាក់	សកម្មភាពប្រចាំថ្ងៃនៅផ្ទះគឺនៅមានការលំបាកខ្លាំង ដោយសារការចុះខ្សោយមុខងារនៃថ្លើម។	សកម្មភាពសង្គមប្រចាំថ្ងៃគឺនៅមានការលំបាកខ្លាំង ដោយសារការចុះខ្សោយមុខងារនៃថ្លើម។



ពិការផ្លូវចិត្ត និងពិការផ្សេងៗ

ប្រភេទ	កម្រិត១/ធ្ងន់បំផុត	កម្រិត២/ធ្ងន់	កម្រិត៣/មធ្យម	កម្រិត៤/ស្រាល
ការបាត់បង់លទ្ធភាពបំពេញការងារ	លើសពី៨០%	លើសពី៦០%-៨០%	លើសពី៤០%-៦០%	លើសពី២០%-៤០%

កំណត់សំគាល់ ៖

១. ក្នុងករណីមានពិការភាពពីរក្នុងកម្រិតដូចគ្នា(តែមួយ) ត្រូវកំណត់ឲ្យដល់ជនពិការនោះ ក្នុងកម្រិតខ្ពស់ជាង។
២. ជនពិការម្នាក់មានពិការភាពពីរ ឬច្រើន ដែលស្ថិតក្នុងកម្រិតផ្សេងៗ ជនពិការនោះត្រូវបានពិចារណាឲ្យស្ថិតក្នុងកម្រិតខ្ពស់ជាង ។

(Signature)



តារាងឧបសម្ព័ន្ធ ២ នៃប្រកាសអន្តរក្រសួងលេខ ៧៩ ចុះថ្ងៃទី ២២ ខែ វិច្ឆិកា ឆ្នាំ២០១១
ស្តីពីការកំណត់លក្ខណវិនិច្ឆ័យប្រភេទ និងកម្រិតពិការភាព

លក្ខណវិនិច្ឆ័យកម្រិតនិមួយៗ នៃពិការសតិបញ្ញា

ល.រ	កម្រិត	លក្ខណវិនិច្ឆ័យ	
		វាស់ដោយប្រព័ន្ធ IQ Ranges	តាមរយៈប្រតិកម្ម (Support Ranges in AAMR)
១	ធ្ងន់ធ្ងរបំផុត (Profound)	ក្រោម 20-25	ដែលរាលដាល (Pervasive)
២	ធ្ងន់ធ្ងរ (Severe)	20-25 to 35-40	ដ៏ធំទូលាយ (Extensive)
៣	មធ្យម (Moderate)	35-40 to 50-55	ដែលមានកម្រិត (Limited)
៤	ស្រាល (Mild)	50-55 to approx - 70	លោះពេល (ដែលមានឈប់ៗ) (Intermittent)

កំណត់សម្គាល់: Support Ranges in AAMR ការវិនិច្ឆ័យតាមរយៈប្រតិកម្ម ដែលកំណត់ដោយសមាគម American Association Mental Retardation

